



גאווערנער קעטי האוקול

אויף תיכף ארויסצוגעבן: 3/11/2022

גאווערנער האוקול אנאנסירט איניציאטיוו צו פארברייטערן און שאפן הויכע קוואליטעט טשיילד-קעיר צענטערס איבער אלע SUNY קאמפוסן

4.5 מיליאן דאלער צו שטיצן איצטיגע לאקאציעס, אריינגערעכנט געלט אויסטיילונגען אויפצונעמען און טרענירן קומענדיגן דור פון טשיילד-קעיר פראפעסיאנעלן

שטיצט סטעיט און דע סטעיט ציל צו עלימינירן טשיילד-קעיר מדבריות ביי 18 SUNY לאקאציעס

גאווערנער קעטי האוקול האט היינט געמאלדן דאס איינפירן אן איניציאטיוו צו פארברייטערן און שאפן הויכע קוואליטעט טשיילד-קעיר צענטערס איבער אלע סטעיט אוניווערסיטעט פון ניו יארק קאמפוסן פאר סטודענטן און איינגעשטעלטע — איבערהויפט אין ערטער מיט א מאנגל אין טשיילד-קעיר. דער איניציאטיוו נעמט אריין דאס אויסטיילן 4.5 מיליאן דאלער אין פעדעראלע און סטעיט געלטער צו שטיצן איצטיגע צענטערס, א פראגראם צו טרענירן דעם קומענדיגן דור פון טשיילד-קעיר פראפעסיאנעלן, און דאס אנטוויקלען א לאנג-טערמיניגע פלאן צו עררייכן דעם גאווערנער'ס סטעיט און דע סטעיט ציל צו עלימינירן טשיילד-קעיר מדבריות לענגאויס SUNY. די גאווערנער'ס עקזעקיוטיוו בודזשעט רעכנט אריין 10.8 מיליאן דאלער צו שטיצן דאס שאפן נאך טשיילד-קעיר צענטערס אויף SUNY קאמפוסן.

”טשיילד-קעיר סערוויסעס זענען א קריטיש-וויכטיגער טייל פון אונזער עקאנאמישע ערהוילונג, צושטעלנדיג פאר עלטערן העכסט-נויטיגע שטיצע בשעת זיי זוכן אויס בילדונג און זיך אנשליסן אין דעם ארבעטסקראפט, ” האט גאווערנער האוקול געזאגט. ”די פינאנצירונג איז א וויכטיגע טריט פאר מיי אדמיניסטראציע'ס ציל פון עלימינירן דעם מאנגל אין טשיילד-קעיר איבער אלע SUNY קאמפוסן איבער'ן סטעיט און גענוג אינוועסטירן אין אונזערע סטעיט'ס סטודענטן, איינגעשטעלטע און ארבעטער עלטערן.”

דורכאויס דעם 2020-2021 אקאדעמישן יאר, האט SUNY געדינט 1,200 סטודענט עלטערן מיט איבער 4,000 טשיילד-קעיר ערטער איבער די 46 SUNY קאמפוסן וועלכע האבן א טשיילד-קעיר צענטער אויפ'ן פלאץ. די צענטערס וועלן אויך דינען איינגעשטעלטע, שטאב מיטגלידער און סטעיט ארבעטער, ווי אויך די דערנעבנדע קאמיוניטי — מיט יעדע פון זיי באזונדער ניצנדיג א דריטל פון סך הכל טשיילד-קעיר זיצן. נאך 18 צענטערס פעלן נאך איצט אויס צו דעקן פולשטענדיג אלע 64 פון SUNY'ס קאמפוסן איבער'ן סטעיט.

סטעיט אוניווערסיטעט פון ניו יארק צווישנצייטיגע קאנצעלארין דעבארע עף. סטענלי האט געזאגט, ”באגרעניצט טשיילד-קעיר שטעלט פאר א הויפט צוריקהאלט פאר אונזערע סטודענט עלטערן און עלטערע געשוויסטער וועלכע מוזן אויסוועהלן טשיילד-קעיר איבער שטודירן, און אפילו פאר אונזערע עלטערן איינגעשטעלטע. מיט נאך פעדעראלע, סטעיט און SUNY שטיצע קענען מיר פארברייטערן אונזערע מיטלען אויפ'ן קאמפוס מיט הויכע קוואליטעט אויפפאסונג, און גלייכצייטיג ארבעטן צו טרענירן מער אנהייב-קינדהייט-קעיר פראפעסיאנעלן פאר SUNY און אנדערע צענטערס לענגאויס אונזער

סטעיט. דאס בלויז דער ערשטער פון מערערע אונטערנעמונגען לענגאויס SUNY. מיר אפלאדירן גאווערנער קעטי האוקול פאר אנערקענען די נויטיגקייט צו פארברייטערן טשיילד-קעיר סערוויסעס ווייטער אין איר סטעיט און דע סטעיט רעדע, און מיר קוקן ארויס צו ארבעטן אינאיינעם צו האלטן אפן אלע געלעגנהייטן פאר ארבעטער עלטערן.

סטעיט סענאטארקע טאבי ען סטאוויסקי האט געזאגט, "ווייניגער איינשרייבונג איז א פראבלעם ביי SUNY און דורכאויס דעם לאנד. באזארגן טשיילד-קעיר וועט ערמעגליכן פאר מענער און פרויען זיך אומצוקערן צו SUNY, נעמען נאך קלאסן און זיך אנשליסן אין דעם ארבעטסקראפט. די עקאנאמישע און סאציעלע בענעפיטן זענען זעלבסט פארשטענדליך. איך דאנק גאווערנער האוקול פאר די פראגרעסיווע צוגאב צו דעם וואונדערליכן SUNY סיסטעם."

אסעמבלי-מיטגליד דעבארע דזשעי. גליק האט געזאגט, "ניו יארקער זאלן קיינמאל נישט זיין געצויינגען אויסצוועהלן צווישן אויפפאסן אויף זייערע קינדער אדער זיך ווייטער אויסשולן. איך דאנק גאווערנער האוקול פאר שטעלן צום ערשט די פארברייטערונג פון טשיילד-קעיר סערוויסעס, וועלכע וועלן העלפן SUNY סטודענטן, איינגעשטעלטע און שטאב מיטגלידער זיך אומצוקערן צו דעם קלאסרום. די צוגעלייגטע מעלה פון דער פארברייטערונג איז אז קינדער פון עלטערן וועלכע שטודירן אין קאלעדזש האבן אליין העכערע אויסזיכטן צו באקומען העכערע בילדונג, וואס טוט ווייטער אונטערהייבן קאמיוניטיס."

SUNY האט אויסגעטיילט באלד 4.5 מיליאן דאלער, אריינגערעכנט:

- 3.9 מיליאן דאלער אין פעדעראלע גרענטס פאר אלע SUNY טשיילד-קעיר צענטערס אלס טייל פון די טשיילד-קעיר סטאביליזאציע פאָנדס דורך דעם אפיס פון קינדער און פאמיליע סערוויסעס (OCFS). די געלטער, צוגעשטעלט דורך דעם פעדעראלן 'אמעריקאנער רעטונגס פלאן' און דעם 'קאראנעוויירוס אפרוף און פארלייכטערונג צוגאב אויסטיילונגען געזעץ' (CRRSA), העלפן מיט אפעראציאנעלע אויסגאבן ווי צ.ב.ש. פערסאנאל און טרענירונג ווי אויך שטיצע פאר דער גייסטישער געזונטהייט פון ארבעטער און זייערע קינדער.
- 500,000 דאלער צו 16 קאמפוסן אלס טייל פון SUNY'ס 'אנהייב קינדערהייט ארבעטער' געצאלטע אינטערנשיפ פראגראם. 139 באצאלטע אינטערנס וועלכע שטודירן פאר זייער דיפלאם אין אנהייב-קינדערהייט שטודיעס וועלן אויפגענומען ווערן צו ארבעטן דורכשניטליך 20 שעה א וואך. דער נייער סקאלערשיפ פראגראם פילט אן דעם פארלאנג פאר נאך טשיילד-קעיר שטיצע און גלייכצייטיג געבן פאר יעדן סטודענט ווערדפולע עכט-לעבנס אנהייב-קינדערהייט ארבעט ערפארונג צו דערגאנצען אקאדעמישע קורס ארבעט.
- 80,000 דאלער צו 11 קאמפוסן צו עררייכן אדער אנהאלטן אקרעדיטירונג פון נאציאנאל-אנערקענטע הויכע-קוואליטעט ארגאניזאציע. פינאנצירונג וועט גיין צו ערזעצן אויסגעניצטע קלאסרום געצייג, צושטעלן קלאסרום מאטריאלן, פארזיכערן ADA צוטריט און באצאלן פאר קאנסולטינג און אקרעדיטירונג אפצאל.

SUNY וועלכע באקומען היינט א טייל פון די 4.5 מיליאן דאלער נעמען אריין:

- אוניווערסיטעט ביי אלבאני
- בינגהעמטאן אוניווערסיטעט
- SUNY בראקפארט

- SUNY ברום
- אוניווערסיטעט ביי באפעלאו (צוויי ערטער)
- באפעלאו סטעיט קאלעדזש
- קאיוגע קאמיוניטי קאלעדזש
- SUNY קאבעלסקיל
- קאלומביע גרין קאמיוניטי קאלעדזש
- SUNY קארטלענד
- SUNY דעלהי
- ידאָנסטעיט העלט סייענסעס' אוניווערסיטעט
- דוטשעס קאמיוניטי קאלעדזש
- ערי קאמיוניטי קאלעדזש (דריי לאקאציעס)
- פארמינגדעיל סטעיט קאלעדזש
- פינגער לעיקס קאמיוניטי קאלעדזש
- SUNY פרעדאניע
- פולטאן מאנטגאמער קאמיוניטי קאלעדזש
- דזשענעסי קאמיוניטי קאלעדזש
- הודסאן וואלי קאמיוניטי קאלעדזש
- דזשעפערסאן קאמיוניטי קאלעדזש
- מאנראו קאמיוניטי קאלעדזש
- SUNY מאריסוויל
- נעסאוי קאמיוניטי קאלעדזש
- SUNY ניו פאלץ
- ניאגארא קאמיוניטי קאלעדזש
- SUNY אניאנטא
- אנאנדאגא קאמיוניטי קאלעדזש
- SUNY אראנדזש (צוויי לאקאציעס)
- SUNY אסוועגא
- SUNY פלאטסבורג
- SUNY פאטסדעם
- SUNY פורטשעס
- ראקלענד קאמיוניטי קאלעדזש
- SUNY סקענעקטעדי
- סטאני ברוק אוניווערסיטעט
- סופאלק קאמיוניטי קאלעדזש (צוויי לאקאציעס)
- טאמפקינס קארטלענד קאמיוניטי קאלעדזש
- SUNY אולסטער
- אפסטעיט מעדיקעל אוניווערסיטעט
- וועסטשעסטער קאמיוניטי קאלעדזש

איבער די סטעיט אוניווערסיטעט פון ניו יארק

דער סטעיט אוניווערסיטעט פון ניו יארק איז דער גרעסטער אויספירליכע סיסטעם פון העכערע עדיוקעישן אין די פאראייניגטע שטאטן, און איבער 95 פראצענט פון אלע ניו יארקער וואוינען אינערהאלב 30 מייל פון סיי וועלכע פון די SUNY'ס 64 קאלעדזשעס און אוניווערסיטעטן. לענגאויס דעם סיסטעם האט SUNY פיר אקאדעמישע העלט צענטערס, פינף שפיטעלער, פיר מעדיקעל סקולס, צוויי דענטעל סקולס, א געזעץ שולע, דער סטעיט'ס איינציגסטער קאלעדזש פון אפטאמעטריע, און פארוואלטעט איין יו-עס דעפארטמענט פון ענערגיע נאציאנאלע לאבאראטאריע.

אין סהייכ סערווירט SUNY ארום 1.3 מיליאן סטודענטן אין קרעדיט-שענקנדע קורסן און פראגראמען, אנגייענדע בילדונג, און קאמיוניטי אריינציע פראגראמען. SUNY טוט אויך אויפזען אויף באלד א פערטל פון אקאדעמישע פארשונג אין ניו יארק. פארשונג הוצאות לענגאויס דעם סיסטעם זענען געווען באלד 1.1 ביליאן דאלער אין פינאנץ-יאר 2021, אריינגערעכנט באדייטנדע ביישטייערונגען פון סטודענטן און איינגעשטעלטע. עס זענען פאראן איבער דריי מיליאן SUNY אלומנע איבער דער וועלט, און איינס פון דריי ניו יארקער מיט א קאלעדזש דיפלאם איז א גראדואירטער פון SUNY. זיך צו לערנען מער איבער וויאזוי SUNY שאפט געלעגנהייטן, באזוכט www.suny.edu.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418